

ಶ್ರೀ ಎಸ್. ಕೆ. ಕಾಂತ.—ಅಧ್ಯಕ್ಷರೇ, ಈ ಶಾಲೆಯಲ್ಲಿ ಎಷ್ಟು ಹುಡುಗರು ಓದುತ್ತಿದ್ದಾರೆ ? ನನಗೆ ತಿಳಿದಂತೆ ಇಲ್ಲಿ ೨ ಕೋಣೆಗಳಿಗಿಂತಲೂ ಹೆಚ್ಚು ಕೋಣೆಗಳು ಬಿದ್ದು ಹೋಗಿವೆ. ಈಗ ಬಿದ್ದು ಹೋಗಿರುವ ಕೋಣೆಗಳನ್ನು ಯಾವಾಗ ದುರಸ್ತಿ ಮಾಡುತ್ತೀರಾ ? ಅಥವಾ ಬೇರೆ ಶಾಲೆಯನ್ನೇ ಕಟ್ಟುವ ಯೋಜನೆ ಏನಾದರೂ ಸರ್ಕಾರದಲ್ಲಿ ಇದೆಯೇ ?

ಶ್ರೀ ಬಿ. ರಾಜಯ್ಯ.—ಈಗ ಅಲ್ಲಿ ಎರಡು ಕೋಠಿಗಳನ್ನು ಕಟ್ಟಿಸಬೇಕಾಗುತ್ತದೆ. ಈಗ ಆ ಭಾಗದಲ್ಲಿ ಇರತಕ್ಕ ೨ ಕೋಠಿಗಳಲ್ಲಿ ಪಾಠ ಪ್ರವಚನಗಳನ್ನು ಮಾಡಬೇಕಾಗುತ್ತದೆ. ಆದುದರಿಂದ ಎರಡು ಕೋಠಿಗಳನ್ನು ಈ ವರ್ಷ ಕಟ್ಟಿಸುವುದಕ್ಕೆ ಸರ್ಕಾರ ಪ್ರಯತ್ನ ಮಾಡುತ್ತದೆಂದು ಹೇಳಿದೆ.

ಶ್ರೀ ಎಸ್. ಕೆ. ಕಾಂತ.—ಇಂತಹ ಪ್ರಾಥಮಿಕ ಶಾಲೆಗಳು ರಾಜ್ಯದಲ್ಲಿ ಎಷ್ಟು ಇವೆ ?

ಶ್ರೀ ಬಿ. ರಾಜಯ್ಯ.—ಈ ಬಗ್ಗೆ ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಕೊಡುತ್ತೇನೆ.

ಶ್ರೀ ಬಾಪೂಗೌಡ.—ಗುಲ್ಬರ್ಗ ನಗರದಲ್ಲಿ ಹೆಚ್ಚಿನ ಪ್ರಮಾಣದ ಶಾಲೆಗಳು ಬಾಡಿಗೆ ಕಟ್ಟಡಗಳಲ್ಲಿ ನಡೆಯುತ್ತಿದ್ದು ವಿದ್ಯಾರ್ಥಿಗಳ ಸಂಖ್ಯೆಯೂ ಜಾಸ್ತಿಯಾಗುತ್ತಿದೆ. ಆದರೆ ಈ ನಗರದಲ್ಲಿ ಈಗ ಬಾಡಿಗೆ ಕಟ್ಟಡಗಳೂ ಸಹಾ ಶಾಲೆಗಳನ್ನು ನಡೆಸಲು ಸಿಗುತ್ತಿಲ್ಲ. ಅದ್ದರಿಂದ ಕಾರ್ಪೊರೇಷನ್ ವ್ಯಾಪ್ತಿಯಲ್ಲಿ ಇರತಕ್ಕ ಶಾಲೆಗಳಿಗೆ ತಾವು ತಮ್ಮ ಬಾತೆಯಿಂದ ದಂತಹಂತವಾಗಿ ಹೆಚ್ಚು ದಣವನ್ನು ಒದಗಿಸಿ ಶಾಲಾ ಕಟ್ಟಡಗಳನ್ನು ಕಟ್ಟುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಈ ಪ್ರಶ್ನೆ ಕಲಬುರ್ಗಿ ನಗರದಲ್ಲಿನ ಬ್ರಹ್ಮಪುರ ಪ್ರಾಥಮಿಕ ಶಾಲೆ ಕಟ್ಟಡದ ಬಗ್ಗೆ ಇದ್ದು ಮಾನ್ಯ ಸದಸ್ಯರು ಬೇರೆ ಪ್ರಶ್ನೆಯನ್ನು ಕೇಳಿದರೆ ಆ ಬಗ್ಗೆ ಉತ್ತರವನ್ನು ಕೊಡುತ್ತೇನೆ. ಆದರೂ ಕೂಡ ಈ ವರ್ಷ ೧೦ ಲಕ್ಷ ರೂಪಾಯಿಗಳನ್ನು ಇಂತಹ ಪಟ್ಟಣಗಳಲ್ಲಿ ಇರತಕ್ಕ ಪ್ರಾಥಮಿಕ ಶಾಲೆಗಳ ಕಟ್ಟಡಗಳನ್ನು ಕಟ್ಟುವುದಕ್ಕೆ ನಮ್ಮ ಮಂತ್ರಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ತಾವೂ ಕೂಡಾ ಮುನಿಸಿಪಾಲಿಟಿಗಳಿಂದ ಮತ್ತು ಸಾರ್ವಜನಿಕರಿಂದ ಮಂತ್ರಿಕೆಯನ್ನು ಪಡೆದುಕೊಂಡು ಕೊಟ್ಟರೆ ಇನ್ನೂ ಬೇಗ ಕಟ್ಟಡಗಳನ್ನು ಕಟ್ಟುವುದಕ್ಕೆ ಸಾಧ್ಯವಾಗುತ್ತದೆ.

ಶಹಾಬಾದ್ ಕ್ಷೇತ್ರಕ್ಕೆ ಕುಡಿಯುವ ನೀರು ಒದಗಿಸುವ ಬಗ್ಗೆ

೨೧೨. ಶ್ರೀ ಶಾನಪ್ಪ ಭೀಮ್‌ಪಾ (ಶಹಾಬಾದ್).—ಗ್ರಾಮೀಣ ಅಭಿವೃದ್ಧಿ ಮತ್ತು ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಶಹಾಬಾದ್ ವಿಧಾನ ಸಭಾ ಕ್ಷೇತ್ರದಲ್ಲಿರುವ ಗ್ರಾಮಗಳ ಸಂಖ್ಯೆ ಎಷ್ಟು ?

ಆ) ಅವುಗಳಲ್ಲಿ ಕುಡಿಯುವ ನೀರಿನ ಸೌಕರ್ಯ ಒದಗಿಸಿರುವ ಗ್ರಾಮಗಳೆಷ್ಟು ಮತ್ತು ಕುಡಿಯುವ ನೀರನ್ನು ಯಾವ ರೀತಿಯಿಂದ ಒದಗಿಸಲಾಗುತ್ತಿದೆ ?

ಇ) ಕುಡಿಯುವ ನೀರಿಲ್ಲದ ಗ್ರಾಮಗಳಿಗೆ ಕುಡಿಯುವ ನೀರಿನ ವ್ಯವಸ್ಥೆ ಮಾಡಲು ಸರ್ಕಾರದವರು ಶ್ರಮಿಸಿರುವ ಕಾರ್ಯಕ್ರಮಗಳೇನು ?

ಶ್ರೀ ಅಬ್ದುಲ್ ನಜೀಃ ಸಾಬಿ (ಗ್ರಾಮೀಣ ಅಭಿವೃದ್ಧಿ ಮತ್ತು ಸಹಕಾರ ಮಂತ್ರಿಗಳು).—

ಅ) ೮೫.

ಆ) ೭೫. ವಿವರಗಳು ಕೆಳಕಂಡಂತೆ ಇವೆ.

೧. ಗ್ರಾಮಾಂತರ ನೀರು ಸರಬರಾಜು ಯೋಜನೆ ಉಳ್ಳ ಹಳ್ಳಿಗಳು — ೨೬

೨. ಕೊಳವೆ ಬಾವಿಗಳು ಇರುವ ಹಳ್ಳಿಗಳು — ೪೯

ಮೊತ್ತ ೭೫

ಉಳಿದ ೫ ಗ್ರಾಮಗಳಲ್ಲಿ ತೋಡಿರುವ ಕೊಳವೆ ಬಾವಿಗಳು ವಿಫಲಗೊಂಡಿರುವುದರಿಂದ ಈ ಗ್ರಾಮಗಳಲ್ಲಿ ತೋಡು ಬಾವಿಗಳನ್ನು ತೆಗೆಯಲು ಪ್ರಸ್ತಾಪ ಮಾಡಲಾಗಿದೆ ಹಾಗೂ ಇತರ ೫ ಗ್ರಾಮಗಳು ಬೇಚರಕೆ ಗ್ರಾಮಗಳಾಗಿವೆ.

ಇ) . ಆ" ಪ್ರಶ್ನೆಗೆ ಕೊಟ್ಟ ಉತ್ತರ ಇದಕ್ಕೆ ಅನ್ವಯಿಸುತ್ತದೆ.

ಶ್ರೀ ಶಾಣಪ್ಪ ಭೀಮ್‌ಪಾ. — ಅಧ್ಯಕ್ಷರೇ, ಸುಮಾರು ೨೬ ಹಳ್ಳಿಗಳಿಗೆ ಗ್ರಾಮಾಂತರ ನೀರು ಸರಬರಾಜು ಯೋಜನೆ ಕೆಳಗೆ ನೀರು ಒದಗಿಸಿದ್ದೇವೆಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ದಯಮಾಡಿ ಆ ಬಗ್ಗೆ ಅವರು ವಿವರವನ್ನು ಕೊಡುತ್ತಾರಾ ? ಟ್ಯಾಂಕ್ ಕಟ್ಟಿ ಅಲ್ಲಿಂದ ಪೈಪ್ ಮೂಲಕ ನೀರನ್ನು ಒದಗಿಸುವುದಕ್ಕೆ ಗ್ರಾಮಾಂತರ ನೀರು ಸರಬರಾಜು ಯೋಜನೆ ಎಂದು ಹೇಳುತ್ತಾರಾ ಅಥವಾ ಬಾವಿಗಳ ನೀರನ್ನು ಉಪಯೋಗ ಮಾಡಿಕೊಳ್ಳುವುದಕ್ಕೆ ಗ್ರಾಮಾಂತರ ನೀರು ಸರಬರಾಜು ಯೋಜನೆ ಎಂದು ಹೇಳುತ್ತಾರಾ ?

ಶ್ರೀ ಅಬ್ದುಲ್ ನಜೀರ್ ಸಾಬ್. — ಅಧ್ಯಕ್ಷರೇ, ೨೧ ಹಳ್ಳಿಗಳಲ್ಲಿ ಎನ್. ಆರ್. ಎನ್. ಸ್ಕೀಮ್ ಪೂರ್ಣವಾಗಿವೆ. ಇನ್ನೂ ಉಳಿದ ೫ ಹಳ್ಳಿಗಳಲ್ಲಿ ಕಾರ್ಯ ವಿವಿಧ ಹಂತದಲ್ಲಿದ್ದು ಕೆಲಸ ಪೂರ್ಣಗೊಂಡಿಲ್ಲ.

ಶ್ರೀ ಶಾಣಪ್ಪ ಭೀಮ್‌ಪಾ. — ವಾಡಿ ಕೊಡಾ ಪಂಚಾಯತ್‌ನಲ್ಲಿ ಬರುತ್ತದೆ. ಈಗಾಗಲೇ ಅಲ್ಲಿ ವಾಟರ್ ಟ್ಯಾಂಕ್ ಕನ್ಸ್ಟ್ರಕ್ಷನ್ ನಡೆಯುತ್ತಿದೆ. ಈ ಪೂರ್ಣ ವಾಟರ್ ಟ್ಯಾಂಕ್‌ನ್ನು ೧೯೮೩-೮೪ರಲ್ಲಿ ಪೂರ್ಣಗೊಳಿಸುತ್ತೀರಾ ?

ಶ್ರೀ ಅಬ್ದುಲ್ ನಜೀರ್ ಸಾಬ್. — ಇರತಕ್ಕ ವರದಿ ಪ್ರಕಾರ ವಾಡಿಯಲ್ಲಿ ನೀರನ್ನು ಕೊಡಲಾಗಿದೆ ಹಳ್ಳಿಗಳಲ್ಲಿ ವಾಟರ್ ಟ್ಯಾಂಕ್ ಕಟ್ಟುವುದು ಲಾಭದಾಯಕವಾಗಿರುವುದು ಕನ್ಸ್ಟ್ರಕ್ಷನ್ ಇವನ್ನು ಕಟ್ಟಲು ಮುಂದೆ ಬರುವುದಿಲ್ಲ. ಬಂದ ಕನ್ಸ್ಟ್ರಕ್ಷನ್ ಗೆ ನಾವು ಎಲ್ಲಿವನ್ನೂ ಒದಗಿಸಬೇಕಾಗುತ್ತದೆ. ಸಿವಿಂಟನ್ ಅಭಿವೃದ್ಧಿಗಾಗಿ ಬಹಳ ಕಡೆ ಕೆಲಸಗಳು ಹಿಂದುಳಿದಿವೆ. ಆದರೆ ಈಗ ನಾನು ಸರ್ಕಾರದಿಂದ ಒಂದು ಆಜ್ಞೆ ಮಾಡಿದ್ದೇನೆ. ಕೇವಲ ಸರ್ಕಾರದ ವತಿಯಿಂದ ಬರತಕ್ಕ ಸಿವಿಂಟನ್‌ನ್ನು ಕಾಯ್ದೇ ಮುಕ್ತ ಮಾರುಕಟ್ಟೆಯಿಂದ ಸಿವಿಂಟನ್ ತೆಗೆದುಕೊಂಡು ಕೆಲಸ ಪೂರ್ಣ ಮಾಡಿ ಎಂದು ಆದೇಶ ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರು ತಮ್ಮ ಕ್ಷೇತ್ರಕ್ಕೆ ಹೋದ ಮೇಲೆ ಕೆಲಸ ಯಾವ ಹಂತದಲ್ಲಿದೆಯೆಂದು ನನಗೆ ಪತ್ರ ಬರೆದರೆ ನಾನು ಅದನ್ನು ಪೂರ್ಣಗೊಳಿಸುವ ಬಗ್ಗೆ ಪ್ರಯತ್ನ ಪಡುತ್ತೇನೆ.

ಶ್ರೀ ಶಾಣಪ್ಪ ಭೀಮ್‌ಪಾ. — ಗ್ರಾಮಾಂತರ ನೀರು ಸರಬರಾಜು ಯೋಜನೆಯ ಅಡಿಯಲ್ಲಿ ಯಾವ ಆಧಾರವನ್ನು ಗಣನೆಗೆ ತೆಗೆದುಕೊಂಡು ಈ ೨೬ ಹಳ್ಳಿಗಳನ್ನು ಸೇರಿಸಿದ್ದೀರಿ ?

ಶ್ರೀ ಅಬ್ದುಲ್ ನಜೀರ್ ಸಾಬ್. — ಅವುಗಳ ಜನಸಂಖ್ಯೆ ಮತ್ತು ಅಗತ್ಯತೆಯನ್ನು ಅನುಸರಿಸಿ ಹಿಂದಿನ ಸರ್ಕಾರ ಇವುಗಳನ್ನು ಆರಿಸಿಕೊಂಡಿದೆ. ಹಾಗೂ ಲಿಫ್ಟ್ ಹಳ್ಳಿಗಳಿಗೆ ಕೊಳವೆ ಬಾವಿಗಳನ್ನು ಕೊಡಲಾಗಿದೆ. ಆದ್ಯತೆ ಮೇಲೆ ಕೊಳಾಯಿ ನೀರು ಸರಬರಾಜು ಅಗತ್ಯ ಇರುವ ಕಡೆ ಮಾನ್ಯ ಸದಸ್ಯರು ನನಗೆ ಪತ್ರ ಬರೆದರೆ ಅದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಕೆ. ಬಿ. ಶಾಣಪ್ಪ. — ಅನೇಕ ಕಡೆಗಳಲ್ಲಿ ಗ್ರಾಮೀಣ ನೀರು ಯೋಜನೆಯಲ್ಲಿ ಪೈಪ್ ಮೂಲಕ ನೀರು ಕಳುಹಿಸುತ್ತಿದ್ದಾರೆ. ಈ ಕೆಲಸ ಕೂಡ ಪೂರ್ಣವಾಗಿಲ್ಲ, ಇದು ಬಹಳ ವಿಚಿತ್ರವಾಗಿದೆ. ಪಿ.ಹೆಚ್. ಇ. ಅವರನ್ನು ಕೇಳಿದರೆ, ನಮ್ಮಲ್ಲಿ ಸಾಕಷ್ಟು ಹಣ ಇಲ್ಲ, ಅಷ್ಟಕ್ಕೆ ಬಿಟ್ಟಿದ್ದೇವೆ. ೧೯೮೩-೮೪ನೇ ಸಾಲಿನಲ್ಲಿ ಹೆಚ್ಚು ಹಣ ಕೊಟ್ಟರೆ ವಿಸ್ತರಿಸುತ್ತೇವೆಂದು ಹೇಳುತ್ತಾರೆ.

ಶ್ರೀ ಅಬ್ದುಲ್ ನಜೀರ್ ಸಾಬ್. — ಮಾನ್ಯ ಅಧ್ಯಕ್ಷರೇ ೨೪ ಗ್ರಾಮಗಳಿಗೂ ಕೂಡ ಕೊಡುವುದಕ್ಕೆ ಬರುವುದಿಲ್ಲ ಈ ಯೋಜನೆ ಪ್ರಕಾರ ೨-೩ ಲಕ್ಷ ರೂಪಾಯಿಗಳಿಗೆ ಮೀರಬಾರದು. ಈಗ ಒಂದು ತಾಲ್ಲೂಕಿಗೆ ಒಂದೆರಡು ಗ್ರಾಮಗಳನ್ನು ಮೀಸಲಿಡಬೇಕೆಂದು ತೀರ್ಮಾನ ಮಾಡಿದ್ದೇನೆ. ತಾವು ಬರೆದು ಕಳುಹಿಸಿದರೆ ಪರಿಶೀಲನೆ ಮಾಡಲಾಗುವುದು.